

Fundarbók hjá Vestmanna Bygdarráð

Bygdarráðsfundur tann 29. september 2020, kl. 19⁰⁰

Bygdarráðslimir á fundi: Pauli T. Petersen, John Zachariassen, Eyðun Hansen, Laila Haldansen, Durita á Heygum, Herit Magnussen og Símin Jákup Højsted

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Ingi Olsen tann 28. september 2020 frá, at honum barst frá at mæta á fundinum. Símin Jákup Højsted fekk fundarboð tann 29. september 2020 og hann játtaði at mæta.

Til viðgerðar fyri **opnari hurð**:

Mál 210

Tilmæli frá Teknisku nevnd um umsókn frá Benadikt Olsen um keyp av lendi.
J.nr. 8202002-5-2020

Tekniska nevnd viðgjørði á fundi tann 22. september 2020 umsókn frá Benadikt Olsen um keyp av lendi niðan fyri grundstykki hansara matr. nr. 88f, Flatnavegur 10, og um tilsøgn um byggiloyvi til bilhús.

Nevndin mælir til at selja umsøkjaranum lendið í 1 metra breidd fram við Flatnavegi niðan fyri matr. nr. 88f.

Viðv. 210

Tilmælið var einmælt samtykt.

Mál 211

Tilmæli frá Havnarnevndini um umsókn frá Vestmanna Bátafelag í sambandi við skúrarnar við bátahylin.

J.nr. 2000002-8-2020

Havnarnevndin viðgjørði á fundi tann 1. september 2020 umsókn frá Vestmanna Bátafelag um at Vestmanna Kommuna stuðlar við at lata felagnum 2 av ætlaðu skúrunum við bátahylin. Nevndin mælir til ikki at ganga umsóknini á mæti.

Viðv. 211

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 29. september 2020, kl. 19⁰⁰

Mál 212

Tilmæli frá Trivnaðar- og umhvørvisnevndini um broyting í reglugerðini fyri kirkjugarðarnar í Vestmanna.

J.nr. 431002-2-2020

Trivnaðar- og umhvørvisnevndin viðgjørði á fundi tann 21. september 2020 uppskot til broyting av reglugerðini fyri kirkjugarðarnar í Vestmanna.

Fyri at eingin ivi skal vera, tá ið grøv skal gravast, ynskir Trivnaðar- og umhvørvisnevndin at broyta grein 4 í reglugerðini, so at hon verður soljóðandi:

“§ 4

Tá ið jarðarferð skal vera, ella urna skal verða gravsett, vendir avvarðandi sær til Vestmanna Kommunu.

Einans tey, sum hava maka gravsettan í kirkjugarðinum við kirkjuna frammanundan, kunnu gravsetast har.

Í báðum kirkjugørðunum er galdandi, at urnur kunnu gravsetast niður á kistulokið hjá einum avvarðandi.

Jarðarferðin eigur at enda so, at gravarin kann gera gravstaðið liðugt, áðrenn dagur fer at halla.”

Nevndin mælir til at samtykkja broytingina omanfyri.

Viðv. 212

Á fundinum setti Pauli T. Petersen fram broytingaruppskot og mælti til at samtykkja at beina málið aftur í Trivnaðar- og umhvørvisnevndina at viðgera umaftur. Broytingaruppskotið var einmælt samtykt.

Atkvøtt var ikki um upprunaliga tilmælið.

Mál 213

Áheitan frá Heimatænastuni í VEKS í sambandi við skriv til Almanamálaráðið

J.nr. 17202-2-2020

Vestmanna Kommuna hevur móttikið skriv frá Heimatænastuni í VEKS, har ið heitt verður á bygdarráðini í samstarvinum um at taka støðu til skriv, har ið samstarvskommunurnar í Heimatænastuni í VEKS heita á Almanamálaráðið um at broyta innihaldið í m.a. §4 stk. 1-5 soleiðis, at kommunur fáa heimild til, sjálvar at avgera, um – og í givnum føri hvønn – tær ynskja kommunalt samstarv við; ella tær ynskja at reka økið uttan samstarv við aðrar kommunur.

Viðv. 213

Einmælt samtykt at taka undir við innihaldinum í skrivinum.

Fundarbók hjá Vestmanna Bygdarráð

Bygdarráðsfundur tann 29. september 2020, kl. 19⁰⁰

Mál 214

Umraðfesting av fíggarætlanini fyri Vestmanna Kommunu fyri 2020
30102-1—2020

Fíggarnevndin viðgjørði á fundi tann 23. september 2020 móguliga umraðfesting av fíggarætlanini fyri Vestmanna Kommunu fyri 2020 – ognartøka av matr. nr. 183_a, Toftavegur 21.

Ognartøkan av matr. nr. 183_a er nú tinglýst.

Nevndin mælir til at játta kr. 600.000 til keyp av matr. nr. 183_a umframt kr. 50.000 til tinglýsing v.m. Upphæddin verður umraðfest á verandi fíggarætlan.

Viðv. 214

Tilmælið var einmælt samtykt.

Mál 215

1. viðgerð av fíggarætlan fyri Vestmanna Kommunu fyri 2021
J.nr. 30102-1-2020

Fíggarnevndin samtykti á fundi tann 24. september 2019 at leggja uppskot til fíggarætlan fyri Vestmanna Kommunu fyri 2021 fyri bygdarráðið til 1. viðgerð.

Viðv. 215

Uppskotið til fíggarætlan fyri Vestmanna Kommunu fyri 2021 varð lagt fram.

Bókin lisin.

Fundurin lokin kl. 22.00

Sign.:

Pauli T. Petersen

Eyðun Hansen

Símin Jákup Højsted

John Zachariassen

Laila Haldansen

Herit Magnussen

Durita á Heygum